

متحدہ قومی موومنٹ کی رابطہ کمیٹی کے وفد کی جماعت اسلامی کے سینئر بزرگ رہنماء پروفیسر غفور احمد سے ان کی رہائش گاہ پر ملاقات

جناب الطاف حسین کی جانب سے خیر سگالی کا پیغام بھی پہنچایا اور انہیں گلدستہ پیش کیا

کراچی:۔۔۔۔۔13 جولائی، 2011ء

متحدہ قومی موومنٹ کی رابطہ کمیٹی کے وفد نے بدھ کے روز جماعت اسلامی کے سینئر بزرگ رہنماء پروفیسر غفور احمد سے ان کی رہائش گاہ پر ملاقات کی اور ان کی خیریت دریافت کی، قائد تحریک جناب الطاف حسین کی جانب سے خیر سگالی کا پیغام پہنچایا اور انہیں گلدستہ پیش کیا۔ وفد کے ارکان میں ایم کیو ایم کی رابطہ کمیٹی کے ارکان مصطفیٰ کمال، واسع جلیل، حق پرست رکن سندھ اسمبلی منزل قریشی شامل تھے۔ ملاقات میں ملک خصوصاً سندھ کی بدلتی ہوئی سیاسی صورتحال پر بھی تبادلہ خیال کیا گیا۔ اس موقع پر پروفیسر غفور احمد نے قائد تحریک جناب الطاف حسین کی جانب سے خیر سگالی کے جذبے کو سراہتے ہوئے اپنی نیک دلی خواہشات کا اظہار بھی کیا اور ایم کیو ایم کے وفد کی آمد پر ان کا شکریہ ادا کیا۔

ایم کیو ایم شعبہ خواتین کے تحت لال قلعہ گراؤنڈ عزیز آباد میں قصبہ کالونی، کٹی پہاڑی، اورنگی ٹاؤن، گلگام آباد اور دیگر علاقوں میں دہشت گردوں کی فائرنگ سے شہید ہونے والے افراد کے ایصالِ ثواب کیلئے قرآن خوانی و فاتحہ خوانی کی گئی

کراچی:۔۔۔۔۔13 جولائی، 2011ء

متحدہ قومی موومنٹ شعبہ خواتین کے زیر اہتمام لال قلعہ گراؤنڈ عزیز آباد میں گزشتہ روز قصبہ کالونی، کٹی پہاڑی، اورنگی ٹاؤن، گلگام آباد اور دیگر علاقوں میں دہشت گردوں کی فائرنگ سے شہید ہونے والے افراد کے ایصالِ ثواب کیلئے قرآن خوانی کا اجتماع منعقد ہوا۔ جس میں ایم کیو ایم شعبہ خواتین کی انچارج وارا کین، کارکنان اور ہمدرد خواتین نے بہت بڑی تعداد میں شرکت کی۔ قرآن خوانی کے اجتماع میں آیت کریمہ کا ورد بھی کیا گیا۔ بعد ازاں اجتماعی دعا کی گئی جس میں شہید ہونے والے افراد کے بلند درجات، لواحقین کیلئے صبر جمیل، ایم کیو ایم کے اسیر کارکنان کے تحفظ و بلند حوصلے، ان کے خلاف جاری ظلم و زیادتی کے خاتمے، حق پرست مشن و مقصد کی کامیابی، ایم کیو ایم کے خلاف سازشوں کے خاتمے کے علاوہ قائد تحریک جناب الطاف حسین کی درازی عمر اور صحت و تندرستی کیلئے خصوصی دعا کی گئی۔

ایم کیو ایم دادوزون کے کارکن فیاض علی کے انتقال پر جناب الطاف حسین کا اظہارِ افسوس

لندن:۔۔۔۔۔13 جولائی، 2011ء

متحدہ قومی موومنٹ کے قائد جناب الطاف حسین نے ایم کیو ایم دادوزون یونٹ احمد خان چٹوٹی کے کارکن فیاض علی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔13 جولائی، 2011ء

متحدہ قومی موومنٹ کی رابطہ کمیٹی نے ایم کیو ایم دادوزون یونٹ احمد خان چٹوٹی کے کارکن فیاض علی، جبکہ آبادزون یونٹ ٹھل B کے یونٹ انچارج حاکم علی بھٹی کے والد جمعہ خان بھٹی، ملیئر سیکٹر یونٹ 102 کے کارکن ملک عبدالحمید کی والدہ محترمہ صغرا بیگم اور ایم کیو ایم لائڈھی سیکٹر یونٹ 85 کے کارکن محمد نسیم صدیقی کے بھائی محمد شمیم صدیقی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آئین)

ملک میں جاگیردارانہ نظام کے حامی ہماری انقلابی تحریک سے خائف ہیں، نوید سٹشی

حیدرآباد کھائی روڈ پر متحدہ قومی موومنٹ کی جانب سے جاری عوامی رابطہ مہم کے سلسلے میں ہونے والے سندھی معززین و عوام کے اجلاس سے خطاب

حیدرآباد۔۔۔ 13 جولائی 2011ء

متحدہ قومی موومنٹ حیدرآباد کے جوائنٹ زونل انچارج نوید سٹشی نے کہا ہے کہ ملک کی مظلوم عوام قائد تحریک الطاف حسین کی قیادت میں اس ملک سے جاگیردارانہ و ڈیرانہ نظام کے خاتمہ کیلئے کی جانے والی جدوجہد میں شامل ہے۔ ان خیالات کا اظہار انہوں نے کھائی روڈ پر متحدہ قومی موومنٹ کی جانب سے جاری عوامی رابطہ مہم کے سلسلے میں ہونے والے سندھی معززین و عوام کے اجلاس سے خطاب کرتے ہوئے کیا۔ اجلاس میں اراکین زونل کمیٹی سمیت علاقے کے سندھی معززین اور سندھی عوام نے کثیر تعداد میں شرکت کی۔ انہوں نے کہا کہ ملک میں جاگیردارانہ نظام کے حامی ہماری انقلابی تحریک سے خائف ہیں اور اسکے خلاف سازشیوں میں مصروف ہے۔ انہوں نے کہا کہ یہ قائد تحریک الطاف حسین کی کرشمہ ساز شخصیت کا کارنامہ ہے کہ آج ملک بھر کے مختلف قومیتوں، مسلکوں اور مذاہب سے تعلق رکھنے والے غریب و مظلوم عوام ایم کیو ایم کے پلیٹ فارم پر ایک خاندان کی مانند جمع ہو رہے ہیں انہوں نے کہا کہ پاکستانی عوام کی اکثریت غربت بھوک افلاس معاشی بد حالی ناخواندگی اور صحت کی بہتر سہولیات نہ ہونے جیسے مسائل کا شکار ہے ان تمام خرابیوں کی جڑ ملک میں موجود جاگیردارانہ و ڈیرانہ نظام ہے اور قائد تحریک الطاف حسین اسی فرسودہ نظام کے خلاف برسر پیکار ہیں انہوں نے کہا کہ اس ملک پر جتنا حق ایک وڈیرے اور جاگیردار کا ہے اتنا ہی حق ایک غریب باری اور مزدور کا بھی ہے، انہوں نے کہا کہ پورے پاکستان میں متحدہ قومی موومنٹ وہ واحد جماعت ہے جو حسینیت کی راہ پر چل رہی ہے اور حق و سچ کی جدوجہد میں سب سے آگے ہے انہوں نے قائد تحریک الطاف حسین اس دور میں ظلم و نا انصافی کے خلاف چٹان ہے اور اپنی تحریک کے ذریعے اس کے خاتمے کی جدوجہد میں مصروف عمل ہے اس موقع پر تقریب سے معززین و دیگر نے بھی خطاب کیا۔

قاسم آباد سیکٹر یوسی 01 کے کارکن خادم سولنگی کی والدہ محترمہ کے انتقال پر حیدرآباد زون کے انچارج و اراکین زونل کمیٹی کا اظہار تعزیت

حیدرآباد۔۔۔ 13 جولائی 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے قاسم آباد سیکٹر یوسی 01 کے کارکن خادم سولنگی کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج و اراکین زونل کمیٹی نے مرحوم کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

متحدہ قومی موومنٹ ملک بھر بالخصوص سندھ کے غریب و مظلوم عوام کی ترقی و خوشحالی کے ایجنڈے پر عمل پیرا ہے، صلاح الدین

حیدرآباد۔۔۔ 13 جولائی 2011ء

قائد تحریک الطاف حسین کی ہدایت پر بحق پرست نمائندے ملک بھر میں عوام الناس کی خدمت اور ان کے مسائل کے حل کیلئے کوشاں ہیں ان خیالات کا اظہار حق پرست رکن قومی اسمبلی صلاح الدین نے اپنے فنڈ سے تعمیر ہونے والے ضلعی گورنمنٹ ہسپتال پر بیٹ آباد کی ترمیم و آرائش کی افتتاحی تقریب سے خطاب کرتے ہوئے کیا۔ تقریب میں متحدہ قومی موومنٹ حیدرآباد زون کے اراکین زونل کمیٹی کے علاوہ، سیکرٹری وائس کے ذمہ داران اور علاقے کے معززین نے کثیر تعداد میں شرکت کی انہوں نے کہا کہ متحدہ قومی موومنٹ ملک بھر بالخصوص سندھ کے غریب و مظلوم عوام کی ترقی و خوشحالی کے ایجنڈے پر عمل پیرا ہے انہوں نے کہا کہ حق پرست قیادت حیدرآباد شہر کے مسائل سے بخوبی واقف ہے اور یہی وجہ ہے کہ حق پرست قیادت کو موقع ملتے ہی وہ اس شہر کی ترقی اور روشن مستقبل کے لئے عوام کے فلاحی منصوبوں پر عمل پیرا ہوتے ہیں انہوں نے کہا کہ متحدہ قومی موومنٹ ملک میں ایک ایسے نظام کو قائم کرنا چاہتی ہے جس میں لوگوں کو بلا امتیاز رنگ نسل زبان اور مذہب برابر کے حقوق حاصل ہوں۔

متحدہ قومی موومنٹ سندھ کو کالے انگریزوں کی جاگیر نہیں بننے دے گی۔ ذوالفقار علی خانزادہ

حیدرآباد شہر سمیت سندھ بھر کی رونقیں بحال ہوئی ہیں انہیں سندھ دشمن عناصر ختم کرنے کے در پر ہیں، طیب حسین

حیدرآباد سیکٹر آئی اور سیکٹر جی میں متحدہ قومی موومنٹ کی جانب سے جاری عوامی رابطہ مہم کے سلسلے ہونے والے اجلاس سے خطاب

حیدرآباد۔۔۔ 13 جولائی 2011ء

متحدہ قومی موومنٹ سندھ کو کالے انگریزوں کی جاگیر نہیں بننے دے گی اور سندھ کے خلاف ہونے والی ہر سازش کو عوامی قوت سے ناکام بنائیں گی ان خیالات کا اظہار متحدہ قومی موومنٹ حیدرآباد کے جوائنٹ زونل انچارج ذوالفقار علی خانزادہ نے سیکٹر آئی اور سیکٹر جی میں متحدہ قومی موومنٹ کی جانب سے جاری عوامی رابطہ مہم کے سلسلے ہونے والے اجلاس سے خطاب کرتے ہوئے کیا۔ اجلاس میں اراکین زونل کمیٹی اقبال قریشی، ظفر احمد صدیقی، رکن قومی اسمبلی طیب حسین سمیت سیکٹر آئی اور جی کے ذمہ داران اور علاقے کے معززین و عوام نے کثیر تعداد میں شرکت کی۔ انہوں نے کہا کہ ملک کو اگر ترقی کی راہ پر گامزن کرنا ہے تو اس ملک جاگیرداروں اور سرمایہ داروں کی موروثی سیاست کا خاتمہ کرنا ہوگا۔ انہوں نے کہا کہ اس ملک میں صرف قائد تحریک الطاف حسین کی شخصیت ہے جنہوں نے کبھی اپنے رشتے داروں کو ایوانوں یا حکومت میں نہیں بھیجا اس کے برعکس ملک کے دیگر لیڈروں اور نام نہاد مذہبی رہنماؤں کو موقع ملا تو انہوں نے اپنی بیٹی و بیوی کو رکن قومی اسمبلی بنا دیا جس کی وجہ سے ملک میں کرپشن نے جنم لیا انہوں نے کہا ایم کیو ایم ہی ملک کی واحد جماعت ہے جو غریب و متوسط طبقے کی نمائندگی کرتی ہے اور قائد تحریک الطاف حسین ہی اس ملک کی واحد شخصیت ہے جو اس ملک میں غریب عوام کو عزت سے جینے کا حق دلوانا چاہتے ہیں اور وہ دن دور نہیں ہے جب اس ملک کے تمام مظلوم بیدار ہو گئے اور عوامی انقلاب ان کو بہا کر لے جاہنگ اور چوراہاں پر ان کو لٹکایا جائے گا۔ اجلاس سے رکن زونل کمیٹی ظفر احمد صدیقی نے خطاب کرتے ہوئے کہا کہ ایم کیو ایم غریب و متوسط طبقے کی جماعت ہے اور قائد تحریک الطاف حسین ہی اس ملک میں محبت وطن پاکستانیوں کا انقلاب چاہتے ہیں اور انکی جماعت قائد تحریک الطاف حسین کے فکر و فلسفہ پر عمل پیرا ہو کر انقلاب برپا کرے گی۔ اجلاس سے حق پرست رکن قومی اسمبلی طیب حسین نے خطاب کرتے ہوئے کہا کہ حیدرآباد شہر قائد تحریک کے چاہنے والوں کا شہر ہے اور اسکے مسائل کو حل کرنا حق پرست نمائندوں کی اولین ترجیحی ہے اور حق پرست قیادت کی کوششوں سے جو حیدرآباد شہر سمیت سندھ بھر کی رونقیں بحال ہوئی ہیں انہیں سندھ دشمن عناصر ختم کرنے کے در پر ہیں۔ انہوں نے کہا کہ آج سندھ کی عوام کے درمیان جو پیار و محبت کی فضاء قائم ہے اس کا سہرا قائد تحریک الطاف حسین کے سر ہے جو شب روز اس ملک کی ترقی اور عوام کی خوشحالی میں اپنا اہم کردار ادا کر رہا ہے۔

ایم کیو ایم کے کارکنان حق پرست تحریک کے مشن و مقصد کے حصول کیلئے تمام تر کٹھن و مشکل حالات کا سامنے کرنے کو تیار ہیں، بابر عباسی

غلام مصطفیٰ لونڈی پونٹ ناڈیوال پونٹ خدا آباد پونٹ پیری میں منعقدہ کارکنان کے جنرل ورکر اجلاس سے خطاب

داؤد۔۔۔ 13 جولائی، 2011ء

متحدہ قومی موومنٹ دادوزون کے انچارج بابر عباسی نے کہا کہ ایم کیو ایم کے کارکنان حق پرست تحریک کے مشن و مقصد کے حصول کیلئے تمام تر کٹھن و مشکل حالات کا سامنے کرنے کو تیار ہیں۔ ان خیالات انہوں نے غلام مصطفیٰ لونڈی پونٹ ناڈیوال پونٹ خدا آباد پونٹ پیری میں منعقدہ کارکنان کے جنرل ورکر اجلاس سے خطاب کرتے ہوئے کیا۔ اس موقع پر دادوزون کی زونل کمیٹی کے اراکین، ذیلی پونٹوں کے کارکنان و ذمہ داران بھی موجود تھے۔ انہوں نے کہا کہ بعض مخالفین ایم کیو ایم کے کینخلاف من گھڑت سازشیں کر رہے ہیں اور ایم کیو ایم کو ایک بار دوبارہ دیوار سے لگانے کو کوشش کر رہے ہیں لیکن یہ ملک دشمن عناصر بھول گئے ہیں کہ ایک بار پھر انہیں ناکامی کا سامنا کرنا پڑے گا۔ انہوں نے کہا کہ ہم مخالفین پر واضح کر دینا چاہتے ہیں کہ یہ 1992ء کا زمانہ نہیں ہے بلکہ 2011ء ہے۔ متحدہ قومی موومنٹ کا نظریہ اور فکر و فلسفہ ملک کے کونے کونے میں پھیل چکا ہے اور ملک بھر کے 98 فیصد غریب و مظلوم عوام مشکل کٹھن حالات میں بھی قائد تحریک جناب الطاف حسین کے ساتھ ہیں۔ جنرل ورکر اجلاس سے دادوزون کے زونل ممبران نے بھی خطاب کیا۔

دادوزون کے قائم مقام انچارج بابر عباسی اراکین زونل کمیٹی نے فیاض علی جتوئی مرحوم کی رہائش گاہ جا کر مرحوم کے انتقال پر

جناب الطاف حسین کی جانب سے تعزیت کی

داؤد۔۔۔ 13 جولائی، 2011ء

متحدہ قومی موومنٹ دادوزون کے قائم مقام انچارج بابر عباسی اراکین زونل کمیٹی غلام مصطفیٰ، مالک اشتر گوپانگ نے ایم کیو ایم دادوزون پونٹ احمد خان جتوئی کے کارکن فیاض علی جتوئی مرحوم کی رہائش گاہ جا کر سوگوار لواحقین سے ملاقات کی اور مرحوم کے انتقال پر گہرے دکھ اور افسوس کا اظہار کیا اور قائد تحریک جناب الطاف حسین کی جانب سے تعزیت کی۔ وہ کچھ دیر ان کے ہمراہ رہے۔ بعد ازاں انہوں نے مرحوم کی مغفرت اور ان کے بلند درجات کیلئے فاتحہ خوانی بھی کی۔

جیک آباد زون یونٹ ٹھل کے انچارج حاکم علی بھٹی کے والد جمعہ خان کو ان کے آبائی گاؤں میں قبرستان مراد علی شاہ میں سپرد خاک کر دیا گیا

جیک آباد۔۔۔۔۔13 جولائی 2011ء

متحدہ قومی موومنٹ جیک آباد زون یونٹ ٹھل B کے انچارج حاکم علی بھٹی کے والد جمعہ خان کو ان کے آبائی گاؤں میں قبرستان مراد علی شاہ میں سپرد خاک کر دیا گیا۔ مرحوم کی نماز جنازہ ٹھل کے گاؤں حسن آباد میں ادا کی گئی۔ نماز جنازہ و تدفین میں جیک آباد زون کے انچارج محمد انور سیال جو انٹ انچارج ظہیر احمد جا کھرائی و اراکین زون کمیٹی، یونٹ کے ذمہ داران سمیت کارکنان نے بڑی تعداد میں شرکت کی۔

نظریاتی تحریک اور اس کے کارکنوں کو ہمیشہ سے مصائب و مشکلات کا سامنا رہا ہے، قطب الدین

یوسی 15/A میں منعقدہ کارکنان کے جنرل ورکرز اجلاس سے خطاب

سکھر:۔۔۔۔۔13 جولائی، 2011ء

متحدہ قومی موومنٹ سکھرزون کے انچارج محمد قطب الدین نے کہا ہے کہ نظریاتی تحریک اور اس کے کارکنوں کو ہمیشہ سے مصائب و مشکلات کا سامنا رہا ہے، قائد تحریک الطاف حسین کے حق اور سچ کے نظریہ کو گھر گھر پہنچانے کے لئے کارکنان اپنی تمام تر صلاحیتیں بروئے کار لائیں۔ ان خیالات کا اظہار انہوں نے یوسی 15/A میں منعقدہ کارکنان کے جنرل ورکرز اجلاس سے خطاب کرتے ہوئے کیا۔ اس موقع پر متحدہ قومی موومنٹ سکھرزون کے جو انٹ انچارج شہزادہ گلغام، زون کمیٹی کے رکن آصف انصاری، یوسی 15/A کے ذمہ داران اور کارکنان بھی موجود تھے۔ انہوں نے کہا کہ ملک میں رائج فرسودہ جاگیر دارانہ نظام کے خلاف آواز حق بلند کرنے والوں کو اس نظام کے حامی قوت اپنا دشمن سمجھ کر حق کی جدوجہد کے سامنے مشکلات کھڑی کرتے ہیں لیکن جو نظریاتی طور پر مضبوط ہوتا ہے وہ اپنے مشن و مقصد کے حصول کے لئے ان قوتوں کے سامنے سیسہ پلائی دیوار ثابت ہوتا ہے اور اپنی تمام تر صلاحیتیں استعمال کرتے ہوئے تحریک اور اس کے مشن کی کامیابی کے لئے شب و روز محنت کرتا ہے۔ انہوں نے کہا کہ قائد تحریک الطاف حسین اور ان کے ساتھیوں کو غریبوں کو استحصال اور نا انصافیوں سے نجات دلانے والی جدوجہد کو کوئی طاقت نہیں روک سکتی ہے۔

کمشنری نظام کی بحالی کے فیصلے نے عوام کو ان کے حق سے محروم کر دیا گیا ہے، کمشنری نظام آمرانہ سوچ کی عکاسی کرتا ہے،

انچارج و اراکین زون کمیٹی ایم کیو ایم سکھرزون

سکھر:۔۔۔۔۔13 جولائی، 2011ء

متحدہ قومی موومنٹ سکھرزون کے انچارج و اراکین زون کمیٹی نے اپنے ایک مشترکہ بیان میں کہا ہے کہ کمشنری نظام کی بحالی کے فیصلے نے عوام کو ان کے حق سے محروم کر دیا گیا ہے، کمشنری نظام آمرانہ سوچ کی عکاسی کرتا ہے اور یہ نظام انگریزوں کا متعارف کردہ ہے جسے ہندوستان کے عوام پر مسلط کیا گیا تھا تا کہ بیوروکریٹس کے ذریعے ہندوستان کی عوام کو اپنا غلام و تابع بنایا جائے اور آج اس نظام کو دوبارہ بحال کر کے حکومت نے یہ بتا سیا ہے کہ وہ سندھ کی مظلوم و محکوم عوام کو اپنا غلام بنانا چاہتی ہے اور جمہوریت کے نام پر آمرانہ جمہوریت قائم کرنا چاہتی ہے، ایم کیو ایم جمہوریت پر یقین رکھنے والی ایک محبت وطن اور امن پسند جماعت ہے قائد تحریک الطاف حسین بھائی نے اپنی زندگی کے قیمتی لمحات ملک کی سلامتی اور غریب مظلوم عوام کے حقوق کے لئے آواز اٹھائی بلکہ سندھ کے خلاف ہونیوالی ہر سازش کا بھرپور مقابلہ کیا ایم کیو ایم ایک نظریاتی تحریک ہے جس کا مقصد انسانیت کی خدمت ہے، کمشنری نظام سے لوگوں کے مسائل حل نہیں ہونگے بلکہ ان کے مسائل میں بے پناہ اضافہ ہوگا، ملک کی غریب اور مظلوم عوام کو بیوروکریسی کے رحم و کرم پر چھوڑ دیا گیا ہے، کمشنری نظام کی بحالی کے بعد کرپشن کا ایک اور نیا فارمولہ تیار ہوا ہے۔

